

ಅವರು ನಮಗೆ ನಿರ್ದಿಷ್ಟವಾಗಿ ವಿಚಿತವಾಗಿ ಇಂತಹ ಕಡೆ ಅರಣ್ಯ ಲಾಟಿ ನಡೆಯುತ್ತಿದೆ ಎಂದು ಹೇಳಿ ದರೆ ಸೂಕ್ತ ಕ್ರಮ ಕೈಗೊಳ್ಳಲಾಗುತ್ತದೆ.

ಅಧ್ಯಕ್ಷರು:— ಇಲ್ಲಿಗೆ ಪ್ರಶೋತ್ತರ ವೇಳೆ ಮುಗಿಯಿತು.

ಶ್ರೀ ಎ. ಲಕ್ಷ್ಮೀಸಾಗರ್:— ಲಿಖಿತ ಮೂಲಕ ಉತ್ತರಿಸುವ 10ನೇ ಪಟ್ಟಿಯನ್ನು ಸಭೆಯ ಮುಂದಿಡುತ್ತೇನೆ.

ವಿಷಯ : ತುಂಗಾನದಿ ಏತ ನೀರಾವರಿ ಯೋಜನೆ

ಪ್ರಶ್ನೆ. 75(509) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಬಸವಾನಿಯ ಏತ ನೀರಾವರಿ ಯೋಜನೆಯನ್ನು ಯಾವಾಗ ಮುಜೂರು ಮಾಡಲಾಯಿತು ?

ಆ) ಸದರಿ ಕಾಮಗಾರಿಯನ್ನು ಪ್ರಾರಂಭಿಸಲು ನಿಧಾನವಾಗುವುದಕ್ಕೆ ಕಾರಣವೇನು ?

ಉತ್ತರ : ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

ಅ) 1979ನೆಯ ಡಿಸೆಂಬರ್ ಮಾಹೆಯಲ್ಲಿ ಮುಜೂರು ಮಾಡಲಾಯಿತು.

ಆ) ಈ ಕಾಮಗಾರಿಯು ಪ್ರಾರಂಭವಾಗಿ ಈಗ ಮುಕ್ತಾಯ ಹಂತದಲ್ಲಿದೆ.

ವಿಷಯ : ಕಾಳೀನದಿ ಸೇತುವೆಯ ಮೇಲೆ ತಲೆಗಂದಾಯ ವಸೂಲು ಮಾಡುತ್ತಿರುವ ಬಗ್ಗೆ

ಪ್ರಶ್ನೆ. 79(208) ಶ್ರೀ ಎಂ. ಜಿ. ಜರತಾರಗರ್ (ಹುಬ್ಬಳ್ಳಿ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಕಾರವಾರ ಹಾಗೂ ಸದಾಶಿವಗಡಗಳ ಪಾದ್ಧದ ಸೇತುವೆ (ಕಾಳೀನದಿ) ದಾಟುವಾಗ ತಲೆ ಗಂದಾಯ ವಸೂಲಿ ಮಾಡುತ್ತಿರುವುದು ನಿಜವೇ ;

ಆ) ಹಾಗಿದ್ದಲ್ಲಿ 5 ಮೈಲು ಅಂತರದಲ್ಲಿ ಬಸ್ಸಿನ ಮೂಲಕ ಹೋಗಿ ಬರುವ ಸಾವಿರಾರು ಜನರಿಗೆ ಅನ್ಯಾಯವೆಸಗಿದಂತಾಗುವುದಿಲ್ಲವೇ ;

ಇ) ಮೇಲ್ಕಂಡ ಸೇತುವೆ ದಾಟುವಾಗ ತೆತ್ತ ಶುಲ್ಕಕ್ಕೆ ರಬ್ಬರ್ ಮೊಹರು ಕೊಟ್ಟಿದ್ದು ಹಳೆಯ ಬಸ್ಸು ಟಿಕೆಟ್‌ಗಳನ್ನೇ ರಶೀದಿಯಾಗಿ ಸಾರಿಗೆ ಸಂಸ್ಥೆ ಕೊಡುತ್ತಿರುವುದು ಯಾವ ನಿಯಮದ ಮೇರೆಗೆ ಹಾಗೂ ಯಾವುದೇ ವಯಸ್ಸಿನ ಜನರಿಂದಲೂ ತಲೆಗಂದಾಯ ಕರ್ನಾಟಕದಲ್ಲಿ ವಸೂಲಿಮಾಡುವ ಪದ್ಧತಿ ಯಾವಾಗಿನಿಂದ ಪ್ರಾರಂಭಿಸಲಾಗಿದೆ.

ಈ) ಮೇಲ್ಕಂಡ ತಲೆಗಂದಾಯ ವಸೂಲಾತಿಯನ್ನು ಸರ್ಕಾರವು ಪುನರಾಲೋಚಿಸಿ ಅದನ್ನು ಕೈ ಬಿಡುವಂತೆ ಕಾರವಾರ ಸದಾಶಿವಗಡದ ನಾಗರಿಕರು ಕೇಳಿಕೊಂಡಿದ್ದು ಸರ್ಕಾರದವರ ಗಮನಕ್ಕೆ ಬಂದಿ ದೆಯೇ ?

ಉತ್ತರ : ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿ ಗಳು).— ಅ) ಕಾಳೀ ನದಿಯ ಸೇತುವೆಯ ಮೇಲೆ ಹಾದು ಹೋಗುವ ವಾಹನಗಳ ಮೇಲೆ ಮಾತ್ರ ಶುಲ್ಕ ವಸೂಲಿ ಮಾಡಲಾಗುತ್ತಿದೆ ಪ್ರಶ್ನೆಯಲ್ಲಿ ಸೂಚಿಸಲಾಗಿರುವಂತೆ ತಲೆಗಂದಾಯವನ್ನು ಈ ಇಲಾಖೆ ವಸೂಲಿ ಮಾಡುತ್ತಿಲ್ಲ.

ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಪ್ರಶ್ನೆ ಈ ಇಲಾಖೆಗೆ ಸಂಬಂಧಿಸಿದದ್ದಲ್ಲ.

ಈ) ಕಾರವಾರ ಸದಾಶಿವಗಡದ ನಾಗರಿಕರು ಕೇಳಿಕೊಂಡಿರುವುದು ಈ ಇಲಾಖೆಯ ಗಮನಕ್ಕೆ ಬಂದಿಲ್ಲ.

ವಿಷಯ : ಹೊನ್ನಾವರ ತಾಲ್ಲೂಕಿನ ಶರಾವತಿ ನದಿಯ ಎಡ ಮತ್ತು ಬಲ ದಂಡೆಯಲ್ಲಿ ನೀರಾವರಿ ಯೋಜನೆ

ಪ್ರಶ್ನೆ : 80 (616) ಶ್ರೀ ಆರ್. ಎನ್. ನಾಯ್ಕ (ಭಟಕಳ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಹೊನ್ನಾವರ ತಾಲ್ಲೂಕಿನ ಶರಾವತಿ ನದಿಯ ಎಡ ಬಲ ದಂಡೆಗಳಲ್ಲಿ ಏತ ನೀರಾವರಿ ಯೋಜನೆ ಕಾರ್ಯಗತಗೊಳಿಸುವುದರ ಬಗ್ಗೆ ಎಷ್ಟು ಕಡೆ ಸಮೀಕ್ಷಾ ಕೆಲಸ ನಡೆಸಿ ವರದಿ ಪಡೆಯಲಾಗಿದೆ ;

ಆ) ಹೊನ್ನಾವರ ತಾಲ್ಲೂಕಿನ ಮಂಕಿ ಗ್ರಾಮಕ್ಕೆ ನೀರಾವರಿ ಸವಲತ್ತು ನೀಡುವುದರ ಬಗ್ಗೆ ಆ ಭಾಗದ ಶಾಸಕರಿಂದ ಬೇಡಿಕೆ ಬಂದಿದೆಯೇ ; ಹಾಗಿದ್ದಲ್ಲಿ ಯಾವಾಗ ;

ಇ) ಆ ಬಗ್ಗೆ ಕೈಕೊಂಡ ಕ್ರಮವೇನು ?

ಉತ್ತರ : ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಸಮೀಕ್ಷೆಗಳು ಇನ್ನೂ ನಡೆಯುತ್ತಿವೆ ;

ಆ) ದಿನಾಂಕ 23-2-83 ರಂದು ಮಂತ್ರಿ ಗ್ರಾಮಕ್ಕೆ ನೀರಾವರಿ ಸವಲತ್ತು ನೀಡುವುದರ ಬಗ್ಗೆ ಬೇಡಿಕೆ ಬಂದಿದೆ;

ಇ) ಸಮೀಕ್ಷೆ ಕೆಲಸ ಕೈಗೊಳ್ಳಲಾಗುವುದು.

**ವಿಷಯ :** ಕುಂದಾಪುರದಲ್ಲಿರುವ ಮುದ್ದು ಗುಡ್ಡೆ ಕಾರ್ವಿಕೇರಿಯಲ್ಲಿ ನೆರೆ ನಿಯಂತ್ರಣ ದಂಡ ಹಾಕುವ ಬಗ್ಗೆ

**ಪ್ರಶ್ನೆ : 81 (267) ಶ್ರೀ ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).**— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಕುಂದಾಪುರ ಪುರಸಭಾ ಕ್ಷೇತ್ರದ ವ್ಯಾಪ್ತಿಗೊಳಪಟ್ಟ ಮುದ್ದು ಗುಡ್ಡೆ ಮತ್ತು ಕಾರ್ವಿಕೇರಿಯ ನದಿಯ ದಡದಲ್ಲಿದ್ದು ಮಳೆಗಾಲದಲ್ಲಿ ನೆರೆ ಹಾವಳಿಯಿಂದಾಗಿ, ನೂರಾರು ಬಡ ಕಾರ್ವಿಕ ಕುಟುಂಬಗಳು ಅಪಾಯವನ್ನು ಎದುರಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ) ಹಾಗಿದ್ದಲ್ಲಿ ಸದರಿ ಅಪಾಯವನ್ನು ತಪ್ಪಿಸಲು ನೆರೆ ನಿಯಂತ್ರಣ ದಂಡೆಯನ್ನು ನಿರ್ಮಿಸುವ ಸಲಹೆ ಏನಾದರೂ ಸರ್ಕಾರದವರಲ್ಲಿದೆಯೇ ?

**ಉತ್ತರ :** ಶ್ರೀ ಆರ್ ಎಸ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು). — ಅ) ಮಳೆಗಾಲದಲ್ಲಿ ಹಾಲಾದಿನದಲ್ಲಿ ಪ್ರವಾಹ ಬಂದಾಗ ಮುದ್ದು ಗುಡ್ಡೆ ಮತ್ತು ಕಾರ್ವಿಕೇರಿ ಪ್ರದೇಶಗಳು ಕೆಲವು ಸಾರಿ ತೊಂದರೆಯನ್ನು ಎದುರಿಸಬೇಕಾಗುತ್ತದೆ.

ಆ) ಸ್ಥಳ ಪರಿಶೀಲಿಸಿ ಸೂಕ್ತ ಪರಿಹಾರ ಕಾರ್ಯಕ್ರಮ ಕೈಗೊಳ್ಳಲಾಗುವುದು.

**ವಿಷಯ :** ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಸಣ್ಣ ಕೈಗಾರಿಕೆಗಳಿಗೆ ಪ್ರೋತ್ಸಾಹ ನೀಡುವ ಕುರಿತು.

**ಪ್ರಶ್ನೆ : 81 (284) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).** — ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಬೆಳ್ತಂಗಡಿ ತಾಲ್ಲೂಕು ಅತೀ ಹಿಂದುಳಿದ ತಾಲ್ಲೂಕಾಗಿದ್ದು ಈ ತಾಲ್ಲೂಕಿನಲ್ಲಿ ಸರಕಾರದವರು ಯಾವುದೇ ಉದ್ಯೋಗಾವಕಾಶವುಳ್ಳ ಕೈಗಾರಿಕೆಗಳನ್ನು ಸ್ಥಾಪಿಸದಿರಲು ಕಾರಣವೇನು ;

ಆ) ಈ ತಾಲ್ಲೂಕಿನಲ್ಲಿ ಕೈಗಾರಿಕಾ ಇಲಾಖೆ ಈಗಾಗಲೇ ಹತ್ತು ಎಕರೆ ಸ್ಥಳವನ್ನು ಕೈಗಾರಿಕಾ ಶೆಡ್ಡುಗಳ ನಿರ್ಮಾಣಕ್ಕಾಗಿ ವಶಪಡಿಸಿಕೊಂಡಿದ್ದು ಈವರೆಗೆ ಶೆಡ್ಡುಗಳ ನಿರ್ಮಾಣದ ಕಡೆಗಾಗಲೇ ಉದ್ಯಮಿಗಳಿಗೆ ಪ್ರೋತ್ಸಾಹ ನೀಡುವ ಕಡೆಗಾಗಲಿ ಗಮನ ಹರಿಸದಿರಲು ಕಾರಣವೇನು ;

ಇ) ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಉದ್ಯೋಗಾವಕಾಶವುಳ್ಳ ಸಣ್ಣ ಕೈಗಾರಿಕೆಗಳನ್ನು ಪ್ರಾರಂಭಿಸಲು ಸರ್ಕಾರದವರು ಉದ್ದೇಶಿಸಿದಾರೆಯೇ ?

**ಉತ್ತರ :** ಶ್ರೀ ಎಸ್ ಆರ್ ಜಿವಮ್ಮಯ್ಯ (ಕೈಗಾರಿಕಾ ಮಂತ್ರಿಗಳು). — ಅ) ಈ ತಾಲ್ಲೂಕಿನಲ್ಲಿ 31-12-1983 ರಂದು 74 ಸಣ್ಣ ಕೈಗಾರಿಕೆಗಳು ಈಗಾಗಲೇ ಸ್ಥಾಪಿಸಲಾಗಿದ್ದವು. ಆದರೆ ಯಾವ ಮಧ್ಯಮ ಅಥವಾ ದೊಡ್ಡ ಪ್ರಮಾಣದ ಕೈಗಾರಿಕೆಗಳು ಇರುವುದಿಲ್ಲ.

ಬೆಳ್ತಂಗಡಿ ತಾಲ್ಲೂಕು ಒಳನಾಡು ಆಗಿರುವುದರಿಂದ ಉದ್ಯಮಿಗಳು ಕೈಗಾರಿಕೆ ಸ್ಥಾಪನೆ ಮಾಡಲು ವಿಮುಖರಾಗಿರುತ್ತಾರೆ.

ಆ) ಈಗಾಗಲೇ ಸ್ವಾಧೀನಪಡಿಸಿಕೊಂಡಿರತಕ್ಕಂತಹ ಜಮೀನಿನಲ್ಲಿ 2 ಗುಡ್ಡೆಗಳು ಇದ್ದು ವಿದ್ಯುಚ್ಛಕ್ತಿಯ ಮಾರ್ಗದಿಂದ ದೂರವಿದೆ. ಆದ್ದರಿಂದ ಗುರುವಾಯನಕೆರೆ ಹಳ್ಳಿಯಲ್ಲಿ ಕೈಗಾರಿಕಾ ಶೆಡ್ಡುಗಳ ನಿರ್ಮಾಣಕ್ಕಾಗಿ ಬದಲಿ ನಿವೇಶನವನ್ನು ಗುರುತುಮಾಡಲಾಗಿದೆ.

ಇ) ಇಲ್ಲಿ ಆದಾಗ್ಯೂ ಸರ್ಕಾರವು ಕೈಗಾರಿಕೆಗಳನ್ನು ತೆರೆಯಲು ಮುಂದೆ ಬರುವ ಕೈಗಾರಿಕೋದ್ಯಮಿಗಳಿಗೆ ಸೌಕರ್ಯಗಳನ್ನು ಮುಂದುವರಿಸುವುದು.

**ವಿಷಯ :** ಟಿ. ನರಸೀಪುರ ತಾಲ್ಲೂಕು ತಲಕಾಡು ಹೋಬಳಿ ವಡೆಯಂಬಳ್ಳಿ ಏತ ನೀರಾವರಿ ವಿಚಾರ.

**ಪ್ರಶ್ನೆ : 83 (261) ಶ್ರೀ ಟಿ.ಪಿ. ಬೋರಯ್ಯ (ಬನ್ನೂರು).** — ಮಾನ್ಯ ಸಣ್ಣ ನೀರಾವರಿ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಟಿ. ನರಸೀಪುರ ತಾಲ್ಲೂಕು ತಲಕಾಡು ಹೋಬಳಿ ವಡೆಯಂಬಳ್ಳಿ ಏತ ನೀರಾವರಿ ಕೆಲಸವನ್ನು ಪ್ರಾರಂಭಿಸಿ ಎಷ್ಟು ವರ್ಷಗಳಾಯಿತು ;

ಆ) ಸದರಿ ಕಾಮಗಾರಿಗಳಿಗೆ ವೆಚ್ಚವಾದ ಹಣವೆಷ್ಟು ಹಾಗೂ ವಿಳಂಬಕ್ಕೆ ಕಾರಣವೇನು ;

ಇ) ಏತ ನೀರಾವರಿ ಬಾವಿ ತೋಡಲು ಗೊತ್ತುಪಡಿಸಿದ ಭೂಮಿಯ ಮಾಲೀಕನಿಗೆ ಹಣ ನೀಡಲಾಗಿದೆಯೇ ? ಹಾಗಿದ್ದಲ್ಲಿ ಅದಕ್ಕೆ ಕಾರಣವೇನು ?

**ಉತ್ತರ :** ಶ್ರೀ ಆರ್ ಎಸ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು). —

ಅ) ಮೂರುವರೆ ವರ್ಷಗಳಾಯಿತು.